

దారి తప్పిన యిద్దరు మనఃషులు

ఆరోజు అప్పయ్యను నిలదీసి అడిగేసింది పెళ్లాం రత్తమ్మ, విషయం ఓ దారికి రావల్సిందేనని.

పొద్దుటే గొడ్లసావిడి పన్నూ, కావిడేసుకుని వూరి బయట చెరువు, గిలక బావినుండి, గొడ్లసావిడి గబుల్లోకి, యింటి వాడుక్కి, తాగేం పకూ బిందెలో సిక్కు నింపి, యింకాసిని కూసిని చిలరపన్ను చూసుకుని, చద్ది బువ్వతిని, గోనెపట్టాలో చుట్టిన లంక పొగాకు కాడలుకీసి ఓ సుమారు చుట్ట చుట్టుసుని, యింకోనాలుగు కాడలు బొడ్లో దోపుకుని. వూళ్లో విశేషాలు ఎట్టెట్ట వున్న య్యా కాస్త చూసొద్దామని, అట కాలెత్తి ఓ అడుగన్నా, సొంత వేయకతలికే, ఎంతపెళ్లామైనా మాట తీరుతప్పి, కాస్త పెళుసుగా తన్నా వజాన నిలవేయడం, సుమారు కాయబారు మనిషైన అప్పయ్యకు బొత్తిగా గిట్టలేదు.

“ఇదిగో” అప్పుడే యాడికో బయలెల్లవే, వూళ్లో జనాన్ని సొంత లెగవ నీకుండానే!” అడిగింది రత్తమ్మ!

“అవున్నే, నీకు తెల్లారింది. మనూళ్లో ఎవరికి వటుకు ఎట్టా తెల్లారుద్దీ? అటాటిది జరగడం నేనెరగను! అన్నాడు అప్పయ్య, మాటకాస్త తూకంగా లేక బోతే సిక్కులుంటయ్యనుకుంటా.

“అబ్బో! ఎరక్కనా! మా బాగా ఎరుగుదును. కాపరానికొచ్చిన కాణ్ణుచి! లోకంలో యాడన్నా ఏమొగు శ్చైనా తెల్లారి లెగవంగానే ఓపెళ్లాం, బిడ్డలంటూ ముంగల చూసుకుంటారు. ఆదేందో మరి, మనకి తెల్లారందంటే వూళ్లో ఎక్కడ కాళీ అరుగులుంటే ఆడకెల్లి కూకుని, వొచ్చి పొయ్యే జనాన్ని గుడ్డుమిటఃరించు కుంటా చూడంది, ఆరోజు మనకి కటిక లంకణమాయె!” అన్నది రత్తమ్మ, మొండికెత్తకపోతే యవారాలు తేలవనుకు టా.

“నవు నా కళ్ళ ముంగల వుంటే సొల్లంటే, యాడో అరుగుల మీద కూకుని ఏడుస్తానంటావు! యియ్యాల తెల్లారే లాగిచ్చు కండావు అసలు యిషయమేందో బయటకురానీ” అన్నాడు అప్పయ్య తెల్లారే పెళ్ళాలకాడ షేసీలు రావటం ఎప్పటికీ మంచిది కాదనుకుంటా—

తాడెత్తు మనిషి సప్పున తగ్గిపోయి, యిషయం ఏమిటని యిశారించడం కనిపెట్టిన రత్తమ్మ ఎ.ట.నే గోడకానుకున్న నులక మంచాన్ని వాల్చి,

అప్పయ్యను కూకా బెట్టి తను వసారాస్త బానికి అనుకూకుని, యిషయాన్ని బయటకు లాగింది.

“సెన్నా పట్టంలో మనపిల్లోడు నారాయణ, పెద్ద ఇంజనీరుగా కాపరం చేస్తుండాడని, మాటవరసకు సిన్న నలుసంత ఏనాడైనా నీకు అనిపిచ్చు ద్దంటయ్యా!” అడిగింది రత్తమ్మ.

“తెల్లారి లేసినప్పట్నుంచీ ఎక్కడో, ఎందుకో, ఆదేపనిగా గుంజుతా వుంటే, ఏమైంది తెలవక, మదన పడి సచ్చా! అయితే యియాల సెన్నా పట్టంలో నారాయణ పూనకంలో కొచ్చాడన్న మాట! ఆ మద్య బ్రదాబాదులో వుండ పెద్ద కూతురు నాగరత్తం, అంతకు ముంగల యిశాక పట్టంలో వుండ సిన్న కూతురు సీతాం, వరసగా పూనుకుంటా వచ్చారు. యియాల నారాయణ వంతు” అన్నాడు అప్పయ్య.

“పూనకాలంటూ యిషయాన్ని మడతవెట్టడం దేనికి, పెళ్లాం బిడ్డలంటే గిట్టడంటే సరిపోద్దిగా! లోకంలో బిడ్డలు కన్న ఏ మనుషులకైనా ఆళ్ళంటే పానం పీకుద్ది! పిల్లలుండా లేనట్టు మనము వుండాం రెండు తాగాళ్ళల్లే, యీ వూరికి అడుక్కు బోయి, ఎండుకు బోతూ! నారాయణ వుత్తరాదిలో వున్న న్నాళ్లు, అప్పు సానా దూరం అంటివి! యిప్పుడు సెన్నా పట్టాకి బదిలి అయినాక, పెద్దబంగళా, కొత్తకూనా, నొకర్లు అన్నీ యిచ్చారంట అడికి! కాస్త ముచ్చటకైనా ఆళ్ళను చూడాలని, నీకేరాడైనా అనిపిచ్చుద్దంటయ్యా?” అడిగింది రత్తమ్మ.

“అనిపిస్తే నీకు సెపుతారెట్టా” అన్నాడు అప్పయ్య.

“అయ్యోరామ! నీ మనసులో మాట ఓనాడు నేనెరుగుదును గనకనా యీనాడు నువు చెప్పలేదను కుంటానికి! యీ పెద్ద తనంలో గొడ్డూ గోదా, యవసాయం పెట్టుకుని కాలో సెయ్యో పడిపోతే, దిక్కు మొక్కు లేకుండా, మనం ఒకళ్ళం యీడ దిగపడుండటం నారాయణకు బొత్తిగా గిట్టటం లేదు. కిందబీసారి యీడకొచ్చినప్పుడు నాతో సాటుగా, యీ యిషయా గెట్టిగా సెప్పి పొయ్యాడు యీడ మిగిల్చి కాస్త కూసై తెగనమ్మి, సెన్న పట్టం రామంటున్నాడు” అన్నది రత్తమ్మ.

“అవునే! నువు మర హ రవుకనుక అయన్నీ వాడునీతోనే మాట్లాడాడు” మరీ నేనీడ వుండది, వుత్తరెట్టి బొమ్మగానేగా! యిన్నాలా యీ యవసాయం మీద బతికాం. ఆళ్ళురదువుల, ఆళ్ళ పెళ్ళిళ్ళూ, ఆళ్ళాటలూ యియాలిదాకా యీడ,

యీ అప్పయ్య యవసాయం చేస్తావుంటేనే సాగినె. యియాల వాడు పెయోజ కుడు! సెన్నాపట్టంలో అంతలాపు ఇంజనీరామె! వాడిమాట యియాల అందరికి గెట్టిది. వుండదంతా తెగనమ్మ మంటే కాదంటానికి ఎపురి కెన్ని గుండెలుండయ్! అసలు నీ యవారం నేను కనిపెద్దానే వుండాగా; నారాయణ వాళ్లు సెన్నాపట్టం సేర్పప్పుట్టుంచీ నువు రాగం మొదలు పెట్టటం నేనెరగనంటా-” అన్నాడు అప్పయ్య.

“ఆరాగాలేందో నీకే తెలవాల! వుత్తపున్నానికి నన్నన మాక మాటకు ముంగల. అసలు నీతో ఓ మంచి నెడంటూ మట్టాట్టవే పెళయమైతే, ఎట్టా? అందుకే నారాయణ యీ యవారలన్నీ నాకాడకొచ్చి చిబ్బలా వుంటాడు., నాకొద్దు మొర్రో అంటుండా! పూళ్లో యాడకెళ్ళినా నీచ్చేపంగా కొడుకు సెన్నా పట్టంలో అంతలాపు ఇంజనీరై మిమ్మల్ని ఆడకొచ్చి వుండమంటుంటే, మీ పెద్దోళ్ళ కేమైనా సేదా? అని ముక్కు మీన ఏలేసుకునంటుండారు. “అన్నది రత్తమ్మ”.

“నువెళ్ళు సెన్న పట్టం! ఆ నారాయణకు నువ. చేనే గరి. నా మాటంటే ఆడికి గిట్టదు.” అన్నాడు అప్పయ్య విరగ దీసిన్ట్టా.

“ఆ సెన్నాపట్టం అంటే నేనేం నాలుక పీక్కుసావటంలా. యిదిగో, నీ బాగోతం నాకు బాగా తెల్సు. నిన్నొక్కణ్ణి యాడ యిదిసి పొయ్యేది లేనేలేద. ఎత్తే యిద్దరం ఎల్లాల్సిందే! ఆ మాటకొస్తే కోడలు రావలచ్చికి నామాటంటే అంతకన్న లెక్కలేదు. అయినా తప్పుద్దా?” అన్నది రత్తమ్మ.

“ఆ సెన్నా పట్టం మనుషులే వేరు. ఆరి బాస తెల్సిసావదు. ఆ పటం బతుకే మన పల్లెటూరోళ్ళకు పూపిరి సలపకుండా గజిబిబిగా వుంటది. సిరికి ఆడ చేసేదేందో తెలవక వాడి బ గళాలో నారాయణకు ఎడమొగంగా నువూ కూసుని వొకర్ని చూసి యింకోరు బుసలు కొట్టకుంటూ, ఏంవే నువూ నేనూ సెన్నాపట్టం ఎల్లి చేసేదీ? ఇదిగో! నేనీడ పుట్టివెరిగా, యీణ్ణుంచి కదల్చు” అన్నాడు అప్పయ్య.

“అదెద్దు యీడే కూసుందాం. మూలగతా వొకర్నొకరం చూసు కుంటూ! ఎన్న బాగా ఆస్తి వుండదినాల్లో మీసం మెలేసుకుంటూ తిరిగావు, బాగుంది. యియాల ఆ ఆస్తి తరిగి పోయిందే మరి. ఆ వుండవి పట్టుకు వేళ్ళా ట్టానికి సొంత యవసాయం నీవల్ల అవటాలేదని నువే అంటుంటివిగా! లాబంటేని యవసాయం చేసేదానికన్న అంతా అమ్మేసి బాంకిలో ఏసుకుంటే సచ్చేంత వడ్డీ వచ్చుద్దంటాడు. నారాయణ, రోజులు మారటం మనం కూడా చూడాలి

మరి. మనపిల్లోడు చదువుకుని గొప్పోడయ్యాడు ! వాడు చదువుకోక యీ యవ సాయం అంటూ యీ పల్లెటూళ్లలో పడుంటే మనకున్న ఆస్తి సాలక, ఎవురి పొలాలన్నా చేసుకుంటూ సాలేరుగా బతకాల్సొచ్చేది. వాడు బుద్ధిమంతుడు కనుక బాగాపైకొచ్చి, మనల్నొచ్చి, ఆళ్ళకాడ వుండమంటున్నాడు. కన్న తల్లిదండ్రులకు అంతకన్న యింకేం కావాలో నువ్వే చెప్పు. నీకు తెలవదుగానీ, మనమంటే నారాయణకు సానా గౌరవం వుండదీ అన్నది రత్తమ్మ.

* * *

సెన్నపట్టం చేసనులో రైలుబండి సాంతం ఆగకుండానే కొడుకు నారాయణ, కోడలు రామలచ్చి వెతుక్కు టూవచ్చేలోలే, అప్పయ్య రత్తమ్మలు గెట్టిగా పట్టుకూసున్న సామాన్లను ప్లాటుఫారం మీన అప్పటిదాకా మోకాలి కి ద వేసుకూసున్న రై సెంచు కూలీలు రైలు పెట్టిలోకి ఎగ్గిరి దూకి, తలోసామాను పీక్కుబోయి తోపుడు బళ్ళమీద గిరవాటు వేస్తుంటే, పెద్ద పొలి కేకపెట్టిన అప్పయ్య, వాళ్ళమీద కలబడి తను సామాను పీక్కుంటూవుంటే, రత్తమ్మ యీకుమ్ములాటకు బిత్తరపోయి, అప్పయ్యను లాగుతూ వుంటం, వురుసులు, మెరుపులు మెరిసినట్టు ఏసి ఏమైందో తెలవకుండా యవహారమంతా గిజిగాడి గూడల్లే గజిబిజై అప్పయ్య నీరకాయ చొక్కా ఫ్రున చిరగటం రత్తమ్మ గొంతు చీలికలు పేలికలు కావడం అవనే అయిపోయింది.

“నేనొద్ద టున్నా యీడకు లాక్కొచ్చావు, సెన్నపట్టం యవ్వారం ఎట్టా వుందంటా!” అన్నట్టు రత్తమ్మ వేపు కొరకొర చూశాడు అప్పయ్య, పైపంచ టపీనుసి జాడించి బుజానేసుకుంటూ.

“నే నేసాపం ఎరుగను. మాటకు ముంగల నన్ను లాగమాక.” అన్నట్టు రత్తమ్మ అప్పయ్యనో సూపు చూసేలోపల, వారి బాసతో లైచెన్ను కూలీలనో దారికి తెచ్చిన కొడుకూ కోడలూ వాళ్ళతో సామాను పట్టించుకుని చేసను బయటకు సాగారు.

“ఇందుకే ముంగల నీకోమాట సెప్పించాను. యీపట్నాల దోరణి నాకు గిట్టదని” అనిరహస్యంగా రత్తమ్మ సెవులో వూదాడు అప్పయ్య చేసను నుంచి నారాయణ కారు పుసిగా పోతుంటే —

* * *

త్యాగరాజనగర్లో కంపెనీ వారిచ్చిన పెద్ద బంగళాలో వుంటున్నాడు, అప్పయ్య కొడుకు నారాయణ. కొత్తకారుంది దైవరుండాడు. ఆడా మొగా

యిద్దరు పనివనుషులు డారు. నారాయణున్నాడు. కోడలు రామలక్ష్మి వుంది. వారికి యిద్దరు మొగ. వొకడ పిల్లలు డరు. ఒకటి జంఁజస్తా పోతావుంటారు. "టివీ సినిమావుండది, రేడియోవుండది, కనపుట్టించే "పిడిదేరు" వుండది. ఎక్కడికక్కడ వెల్రటిడిపాలు, పంకాలుండయ్, సోఫాలు కుర్చీలుండయ్. ఇంటికి ముంగల ఎకమాల అక్కడక్కడ కంపల్లలో మనగాడి జాతి పూల మొక్కలుండయ్. పీటన్నట్టి కొన్నాళ్లు మటుకే అట్టట్ట చూసిన అప్పయ్య, ఎక్కడో ఏదో జార విడ సుకున్న మనిషిల్లే బంగళాలోంచి వీధిలోకి, వీధిలోంచి బంగళాలోకి, మగ్గంలో కండె కొట్టు కండట్టు అటూ కటూ తిరగటం మొదలుపెట్టాడు.

అక్కడ వీధిలో అరుగులలేవు. ఎందుకు అరుగులు వు డనియ్యరో అప్పయ్యకు తెలియలేదు. వీధిలో మనుషులు తిరుగుతుంటారు, కానీ నిలబడరు. నిలబడే మాట్లాడరు; మాట్లాడితే బాస అర్థంకాదు. రిషలోస్తయ్, కార్లోస్తయ్, అందులో మనుషులెవరైచీ తెలవదు.

ఎండి, నెరలిచ్చిన చెరువులో వానసినుకులుపడి, తడి తగిలేతలికి కప్పలు బెకబెక మన్నట్టు, ఒకరోజున అప్పయ్యకు ఆ వీధిలో మూడు బ్రె గొడ్లు అగుపించి పానం లేసొచ్చినట్టయింది

అవి చూడి బ్రెలని ఎంటనే తెలుసుకున్నాడు అప్పయ్య! ఎక్కణ్ణుంచో ఆ వీధిలోకొచ్చి తోకలాడించుకుంటూ మేస్తున్నాయ్! అక్కడ పచ్చిగెడ్డి అగుపించటంలేదు. నలిపి పారేసిన సెత్త కాగితాలు సానా అగుపిస్తున్నాయ్! ఆ వీధిలో ఆ సెత్త కాగితాల్ని తోకలాడించుకుంటూ తింటున్నాయ్, ఆ బ్రె గొడ్లు. తుబుక్కున పుమ్మాసి అక్కణ్ణుంచి లెగిసెల్లాడు అప్పయ్య.

ఇంకొన్ని దినాలకి ఆవీధికి దగ్గర్లో వున్న పెద్ద బజారుకు వెళ్ళడం మొదలు పెట్టాడు అప్పయ్య. ఆ బజార్లో దారేపోయ్యే మనుషులు అత్తగోలుగా నడవకుండా వుంటానీకి. అంగుళాల మందాన సిన్నరోడ్లు "పేమెంటులు" బజారుకు రెండుపక్కలా వుండయ్. ఆ పేమెంట్ల మీద అక్కడక్కడ పెద్దచెట్లు, ఒకటి రె డు పీడి దుకానాలుండయ్.

అయినా చూద్దామని "ఎగాకేమన్నా వుండదంటయ్యా?" అని అప్పయ్య అడగంగానే 'యిల' అన్నాడా దుకానం మనిషి బాసలో.

తను కాసే జాగర్ర మనిషి గనక, యీ సెన్నాపట్టాన్ని నమ్మేదెవురని, వూర్నించి వొచ్చేప్పుడే కాసై గనంగా పుగాకు తెచ్చుకుండాడు, అప్పయ్య.

రెండు సోడాలు తాగాడు అప్పయ్య. గ్యాసు బొత్తిగాలేదు! గో

తున్నున లోనికిపోయింది ! సినలైన గోలీసోడాకొద్దే, మైలుదూరంయినిపిచ్చుద్దీ !
 రోజూ అక్కడ పేమెంటు మీద ఓ పక్కగా చెట్టుకింద చుట్టకాల్పుకుంటా
 కూచుని, వొచ్చే పొయ్యేరద్దీ, రకరకాల మనుషులూ, వారి బాసలూ వింటూ,
 దినాలు గడుపుతున్న అప్పయ్య "తన బతుకు యింత సెండాలమైందేం !" అను
 కున్నాడు, ఓ రోజున.

*

*

*

ఆ రోజున తను మామూలుగా కూచునే 'పేమెంటు' మీద చెట్టుకింద
 నుంచి, ఎదురు 'పేమెంటు' దగ్గర బస్సులు ఆగే స్టాపింగుకు కొంచెం పక్కగా,
 యింకో బీడీ దుకానానికి దగ్గరగా చెట్టుకింద కూచున్న ఆ మనిషిని వింతగా
 చూశాడు అప్పయ్య, కన్నార్పకుండా.

బజార్లో అటూ యటూ వుసిగా 'రయ్ రయ్ న' పొయ్యేకార్లను తప్పించు
 కుంటా, మంతకట్టువేసి లాగినట్టు, ఆవతలి పేమెంటు, ఆ చెట్టుకింద కూచున్న ఆ
 మనిషికెళ్ళి నుంచుని పరీక్షగా సూశాడు అప్పయ్య.

మాసిన తలగుడ్డ, మోకాళ్ళ పైకెగ్గట్టిన పంచ, సగం నెరిసి వాలిన బొద్దు
 మీసం, సుమారు అరవై ఏళ్ళుండ ఆ నల్లటి మనిషి, ఆడిడ తోలుముక్కలూ,
 లబ్బరు టైరు ముక్కలూ, పాచ్చెప్పులూ పడుంపే, వాటికి మధ్యగా తలవొంచు
 క్కూసుని చెప్పలు కుట్టుకుంటున్నాడు

"ఎవూరు?" అడిగాడు అప్పయ్య.

అలెత్తి ఎదురుగా తాడల్లే నుంచున్న అప్పయ్యను ఎగాదిగా చూస్తూ
 "ఒంగోలు దెగ్గిర, మాదిగపల్లి", అన్నాడా మనిషి.

"తెలుగు మాట్లాడుండావే! నీపేరేంటేం?" అడిగాడు అప్పయ్య.

"నేను తెలుగోణ్ణయ్యోవ్! మన బాసల్లే యీడ బాస నాకంత ఎక్కలేదు.
 నాపేరు రామయ్యలే" అన్నాడా మనిషి.

"నువు తెలుగోడివని అదుగో అపేపునుంచి చూస్తావుంటేనే తెలిసింది ;
 అందుకే యిటొచ్చా. యీడ సెన్నాపట్టంలో వుండ తెలుగోరు కొత్తగా వచ్చిన
 తెలుగోర్ని పలకరిచ్చరా, ఏంటీ? అక్కడక్కడ మనోరెవురైనా కనపడే కాసేపు
 కూకుని మాట్లాడామని నాలిక పీక్కుంటున్నా ఎవరూ దగ్గరకి వచ్చిసావందే!"
 అన్నాడు అప్పయ్య.

"నువు ఎవరివో, వాలకం సూత్తే సెన్నాపట్టానికి కొత్తగా వచ్చినట్టుండే ?
 మన తెలుగోరికి, యింకే దేశం మడుసులైనా గొప్పోరని గెట్టి నమ్మకం వుండ

దిలే! పైగా నిన్ను నూతే యిప్పుడే యగసాయం సేత్రా వొచ్చినట్టుంటివి, మరి యీడ మడుసులేం పట్టించుకుంటారు? నీ పేరేంటో?" అడిగాడు రామయ్య.

"అప్పయ్య" అన్నాడు అప్పయ్య, రామయ్యపక్కనే కూచుంటా.

* * *

ఆ రోజునుండి అప్పయ్యకు, ఆ పేమెంటుమీన చెట్టుకింద రామయ్యను చూడంది నిదరపట్టేదికాదు. తనకు మాదిగ రామయ్య వొచ్చిన త దగ్గరగా కొడుకు నారాయణ, కోడలు, మన మలు, మనుమరాలు ఎండకు రాలేదో అప్పయ్యకు తెలియలేదు.

సెన్నాపట్నం వొచ్చినప్పట్నుంచీ కొడుకు నారాయణిట్లో అప్పయ్యకు పుటకతో అలవలైన చద్దెన్నం తింటం సంకటమైంది పట్నంపోకడకు అలవాటు పడిన కొడుకిట్లో, ఏ మూలో కాస్త కాశీ చూసి, జాగర్రపెట్టిన చద్దెన్నం అప్పయ్యకు పెట్టేడి, పెళ్ళాం రత్తమ్మ.

"మెడ్ర సొచ్చినా చద్దెన్నం తింటం మామయ్య త్యాగం చేయలేదే!" అని నవ్విందో రోజు, కోడలు రామలచ్చి.

ఇంకోరోజున యిద్దరు మనుమలూ, మనుమరాలూ పొద్దున్నే వంటింటో ఓ మూల చద్దెన్నం తింటున్న అప్పయ్యకు వెనకవేపుగా వచ్చి "నువు టిఫిన్ తింటున్నావా తాతయ్యా?" అని పెద్దగా అరిచి, పరిగెత్తుకెళ్ళారు.

వెల్రటి పంకా గాలి గిట్టని అప్పయ్య గాలి బిగడిసిన గదిలో ఓ మూల ఓ మద్యాన్నం చుట్టతాగుతూ, ఆ పొగమైకంలో రకరకాల ఆలోశనల్లో పడ్డ సమయంలో, ఎండకో ఆ గదిలో కొచ్చిన ఆ మనిషెవురో, దశసరిగా పేకున్న ఆ ఘాటువాసన సూటిగా మెడడుకెక్కి, అక్కడికక్కడే 'భళ్ళున' కక్కి, ఎంటనే ఎళ్ళిపోయింది, ఎవరైందీ తెల కుండానే.

ఈ రకమైన యవారాలు ఎదురైనప్పుడల్లా పెళ్ళాం రత్తమ్మవేపు ఓచూపు చూసేవోడు, అప్పయ్య.

* * *

"నువు సొనా అదృష్టవంతుడివి రామయ్యా! యీ పెషంపకం ఎటుపడి పోతుండా నీకు నీవ కుట్టినట్టుండక్కర్లా" అన్నాడు అప్పయ్య, తలవొండుకుని చెప్పలు కుట్టుకంటుండ రామయ్య దగ్గి కొచ్చి నుంచుంటా.

"అదేంటో నువంటుంటే యింటన్నా! కూకో అప్పయ్యన్నా" అన్నాడు రామయ్య, తలెత్తి అప్పయ్యను చూస్తూ.

“తెలవకడుగుతాను, నీకు పెళ్ళాం బిడ్డ ఇండారా రామయ్యా?” అడిగాడు అప్పయ్య, కూచున్న కాసేపుటికి.

“మడిసన్న పెతోడికి ఆరంతా వుంటారనుకో!” అన్నాడు రామయ్య.

“నిజమేలే, మరె! ఏం లేదూ, పిల్లాజల్లా ఎపురైనా అక్కర కొచ్చారేమోననీ, అడిగాలే” అన్నాడు అప్పయ్య.

“అదంతా నీకు దేనికిలేవయ్యా, అదో బాగోతం” అన్నాడు రామయ్య.

“గెట్టిగా చూస్తే నీ యవారం నాకు దెగ్గిరగా వుండదల్లేవుండే, రామయ్యా! యిదిగో యిటు చూడు, రామయ్యా. నేను నీ పెళ్ళాం బిడ్డల్ను గురించి అడుగుతున్నానంటే, నా కంటె యింకెపురైనా బాంటే, ఆళ్ళ యిషయం యినాలని వుంటుందిగనక, అడిగిసూశాగానీ, నీ యవారాలన్నీ తిరగదోడున్నానని అనుకోవోకు రామయ్యావ్!” అన్నాడు అప్పయ్య.

“అంత మాటెందుకులే, అప్పయ్యన్నా. నిన్ను సూత్రావుంటే నువెసువంటి వోడివెందీ తెలవదంటా? ఆసలు యిసయం ఏందంటే, యియ్యాలిదాకా నువడిగి నట్టు నా పెళ్ళాం బిడ్డల్ని గురించి యీ దెవరూ అడగలేదు. మా కులాన్ని బట్టికూడా అడి కొంటుంటుం దనుకో!” అన్నాడు రామయ్య.

“కులం గొప్పదవులే మనసు గొప్పదవుతుందా, రామయ్యా? యీ దినం నా మనసు బొత్తి గా బాగుండక నీ యిషయం అడిగాగాని, లేకుంటే అదీ అడగ ననుకో” అన్నాడు అప్పయ్య.

“వుంటానికి పెళ్ళాం, యిద్దరు కొడుకులు, నలుగు రాడపిలకాయలండారు గాని. సివరికి ఓరికోరికి కలిసిరాక, యవారాలు పెడి, యిదిగో, నే నీడకొచ్చి వొంటిరిగోణ్ణయి వుంటుండా” అన్నాడు రామయ్య.

“అబ్బో, సానాకత వుండదే! కొడకులేమన్నా సేతికి అందొచ్చారా? సెప్పిన మాటింటారా?” అడిగాడు అప్పయ్య.

“అదెట్లాటిదో నే నెరగను. ఆళ్ళవల్ల నూ కుటుంబం సెడిందని నే ననను గానీ, ఆళ్ళబుద్ధి గెడ్డి తింటుంటే మా కుటుంబానికి శెని పట్టించని నీ అట్లాటి పెద్ద మనుసులనుకుండారు! మేం, అరిజనులం. ఎనకపడ్డ కులంవళ్ళమని, యిద్దరు మొగపిలకాయలకూ డబ్బు కరుజులేకుండా గవర్నమెంటోరు సదువులు సెప్పి చ్చారు. ఆళ్ళిద్దరి అదురుష్టం బాగుండి, సదువుల్లో పై కొచ్చి, బొంబాయిపట్టంలో మంచి నొకరిల్లోనే యిద్దరూ సేరారు— అంటే పెద్దోడు ముంగల సేరి, బుడ్డోణ్ణి కూడా అడ సేర్పిచ్చాడు” అన్నాడు రామయ్య.

“వరింకేం!” అన్నాడు అప్పయ్య.

“ఏం పుంటదిలే, మరి ఆళ్ళిద్దరికి యింకా పెద్దనాకరీలైనై. అట్టా అయిన మరుసనాట్టిందే మా మాదిగపల్లి మడుసులు గొడ్డుమాంసం తినేవోరల్లే ఆళ్ళ కళ్ళకి అగుపించారు! ఆ బొంబాయి పట్టణంచీ రాటం సానాదూరమని మిసబెట్టి, ఆళ్ళు, ఆళ్ళ పెల్లాలూ, పిల్లలూ, మా మాదిగపల్లిరాటం మానేశారు! యీ యవారం అంతదో ఆగక మేం ఆ బొంబాయి పట్టానికెల్లే అక్కడ మడుసుల్లో పొసక్క ఆళ్ళకు మాటొచ్చుద్దని సల్లగా కోడళ్ళతో వుత్తరమ్ముక్కోటి రాయించి పార్నూ కారు! నా ఆడపడిసికి ఆళ్ళమీద బెమత తీరక, రేత్రెళ్ళు వొకపే మైన రాగాలు తీసి, బొంబాయిపట్టణం ఎల్లి ఆ నాయళ్ళ యవారం అంతుగనుక్కొస్తానంది. ఎల్లే, మక్కె లిరగ్గొత్తానన్నా. జనమసెడ! యిన్నాలు నాతో కాపురం సేసిన యీ సచ్చింవానికి నే నెక్కవా, కొంపకు సిచ్చుబెట్టిన ఆ దొంగనాయాళ్ళెక్కువా? నాకు తెలవకుండా ఓ రోజు సందుసూసుకుని, బొంబాయిపట్టణం ఎల్లిపోయింది. యీడ తేలనెవారం, ఏం దీవిడె ఆడికెల్లి ఎలగబెట్టింది! అక్కడేదో రగడ జరిగి నా కాడికి తిరిగొత్తే ఒల్లు సున్నంజేత్తానని ఎటుగానో లెగిసిపోయింది యవవ-!” అన్నాడు రామయ్య, తుబుక్కున వుమ్మూసి.

“ఎంతన్నాయం జరిగింది!” అన్నాడు అప్పయ్య, దిమ్మర పోయిన మనిషిల్లే.

“న్నాయానికి యింతులో ఏముండది, అప్పయ్యన్నా. ఆళ్ళు మాతోలు జనమనించి బయటపడ్డారు! లచ్చనంగా పెళ్ళాం బిడ్డల్లో బొంబాయి పట్టణంలో గొప్పోరల్లేనే యీళ్ళు బతుకుతుండారు! ఆళ్ళు మాకు పుట్టినోళ్ళు కాదనుకుంటే సరి - ఆళ్ళకే లోటులేదు” అన్నాడు రామయ్య.

“అట్టనుకుంటానికి యిల్లేదులే రామయ్యా! కాస్తెడబ్బయినా పంపిస్తా న్నటారా?” అడిగాడు అప్పయ్య.

“ఎవరూ, ఆయదవలా? యింత బాగవతం యిని సివరికి యిదంటయ్యా నువనేది, అప్పయ్యన్నా. తెల్లారి లెగవంగానే కడపుకింత పెట్టమనీ, బీడీముక్క లకేమన్నా కాస్తె నద్దమనీ ఆనాయళ్ళను నే దేబెరిత్తానా? జనమసెడ! పది వంది అట్టాబీ నాయళ్ళ మొగాన పారేత్తా, ఆ బీడీముక్కలు కొని!” అన్నాడు రామయ్య చేతిలో పాచ్చెప్పు ‘పెటిమని’ నేలకేసికొడ్తూ.

“రామయ్య! నువు నాకన్న ఎయ్యిరెట్లు గొప్ప పుటక పుట్టావు! నీకున్న నీతిలో నూరోవంతు నాకున్నా, యిప్పుడు నే బతుకుతున్న యిక్కుమాలిన బతుకు

బతకను ! నేను నీకు బతికిన మనిషిలే కనిపిస్తుండా, నిజానికి సాంతం సచ్చి పోయిన అప్పయ్య నీకాడ కూసుని మాట్లాడుండాడనుకో !” అన్నాడు అప్పయ్య అదోరకంగా చూస్తూ.

“నీకేమయ్యా ! మారాజుబిడ్డవి. యీ పెద్ద తనంలో దొడ్డ బతుకు బతుకు తుండ నీ కొడుకు, నిన్నూ నీ ఆడమడిసిసి, ఏలోటూ లేకుండా సూసుకుంటుండా దంపే అంతకన్న యింకేం కావాలా ?” అన్నాడు రామయ్య.

“బయట్నుంచి సూ సేవోడికి అట్టనే వుంటదిలే రామయ్యా. యీడ సెన్నా పట్టంలో నా బతుకు సెర్లోంచి బయటపడ్డ సేపల్లే అయిందంటే, నువునమ్ము ! నా యిషయం ఒకేళ ఎపురోనైనా చెప్పకున్నా, అంత తేలిగ్గా అరదవ య్యేది కాదు ! నేను పెల్లెటూళ్ళో పుట్టి, ఆ గాలి తిని బతికిన మనిషిని. పల్లెటూరు మనుషులు పట్నాల్లో బతకటం లేదని నేననను. ఆళ్ళు సడవుకున్న మనుషులవ టాన, పట్నాల్లోనే వారికి బతుకు తెరువులుంటయ్. అందుకే మా నారాయణ పట్నాలకు అతుక్కుపోయినాడు. పట్నాల రుసి, వాడూ, వాడి కుటుంబంలో పెత్తోరికి లోతుగా యింకిపోయింది ! మరి నాకారుసి తెలవదే ? ఏరకంగా చూసినా వారితో నేనతకటంలా ! నా ఆడమనిషికి ఎక్కడున్నా బాగనే వుంటది, పిచ్చి సచ్చింది ! తెల్లారిలేస్తే నే నాయింటో వొంటరి గాణ్ణిలే వుంటది ! రేతిళ్ళు నేను మావూళ్ళో తిరుగుతుండట్టు రకరకాల కలలొస్తుండయ్, అ దేటో మరి ! నేనీ సెన్నాపట్టం వొచ్చిన కాణ్ణించే యిట్టటి కలలురావటం వొకపేమైన తగులు కుండయ్, రామయ్యా ! నేను తెల్లారి మసగసీకట్లో కావిడేసుకుని మావూరి సెరువు నుంచీ, గిలకల బావినుంచీ నీలు తెచ్చి మాయింటో బిందెలూ ఆటిల్లో పోస్తుం డట్టూ, ఓరోజు, పొలం గెట్లమీన సుట్ట కాల్చుకుంటా తిరుగుతుండట్టూ, రెండెడ్ల బండి మీన వడ్లబస్తాలేసుకుని, దుమ్ముల్లెగవుతా ఎద్దుల్ని ఒకపేమైన దొడు తీయిస్తా యింటి కొస్తున్నట్టు, యింకోరోజు, నాట్లకాడా, నూర్పిళ్ళకాడా సుట్ట కాలుత్రా కూసుండట్టూ, రోజుకోరకంగా కలలొస్తుండయ్యంటే నువు నమ్ముతావా రామయ్యా ? రేతిళ్ళు యీ రకంగా నేను మా వూరెళ్ళి వొస్తావుంటం పానానికి ఎంత సుకంగా వుండా, తెల్లారి లెగషంగానే చద్దెన్నం తింటం, చుట్ట తాగటం పెద్దగండంగా తయారెండంటే, నమ్ము రామయ్యా. తెచ్చుకుండ పుగాకు ఆయి పోయింది. సిన్నసిన్న ముక్క లూ, కాడలూ, పొడి మిగిల్చయ్. ఆట్టి పట్ట చుట్ట సుట్టుకుని తాగలో కదరక పానం కడగడ్లు డడనుకో, రామయ్యా ! నారా యణ పెద్దవుద్యోగస్తుడాయరి ! తెల్లారంగానే యీడన్నా పుగాకు దొరుకుదేమో

యిశాచిచ్చి చూస్తావంట్రా?' అని ఎట్టడగవంటా, రామయ్యా? యీ వద్దెనించి కాళీ దొరుక లే తప్ప, చర్చిన్నం తి.టం సొనాదాకా మానేశా, రామయ్యా. రొండు మూడు దినాల్నుంచి సందేలపూట కాకతగిల్పట్టు వుంటండది, అందుకే కాదుగదా, రామయ్యా? మనిషినేవోడికి యవారాల్ట రాకూడదు, ఏమంటా రామయ్యా?" అన్నాడు అప్పయ్య, మూడోచ్యానం చేసుకుంటుండ మనిషల్లే.

"ఏం సెప్పటానికి బహు కష్టంగా వుంటది, అప్పయ్యాన్నా!" అన్నాడు రామయ్య, సగం తాగిన బీడి ముక్కోటి బయటికితీసి, ముట్టిస్తూ.

మర్నాడూ, అటుమర్నాడూ, రోజూ వస్తున్నట్టుగా ఆ పేమెంటు చెట్టుకింద కూచున్న రామయ్యదగ్గరకు అప్పయ్య రాలేద. ఆ రెండురోజులు చేసుకుంటున్న చెప్పులపని మద్య మద్య ఆపి, మామూలుగా గెడకర్రల్లే-అప్పయ్య వచ్చే వీధి వేపు చూస్తూనే వున్నాడు, రామయ్య.

